

Шартнома

байни Донишгоҳи миллии Тоҷикистон ва БДА ҚТ «Амонатбанк»
дар бораи ҳамкорӣ ва тайёр намудани кадрҳо

ш. Душанбе

«24» 02 соли 2020

Донишгоҳи миллии Тоҷикистон дар шахси **Ректор-Хушвахтзода Қобилҷон Хушвахт**, ки дар асоси Оинномаи донишгоҳ амал мекунад (минбаъд Донишгоҳ) ва БДА ҚТ «Амонатбанк» дар шахси **Раиси Раёсат-Икромӣ Сирочиддин Салом** (минбаъд Амонатбанк) шартномаи мазкурро оид ба ҳамкориҳои мақсаднок ба имзо расониданд:

I. Мавзӯи шартнома

1. Мавзӯи шартномаи мазкурро ҳамкориҳои байни Донишгоҳ ва Амонатбанк бо мақсади такмил додани сатҳи омодагии мутахассисон, омода намудани мутахассисони баландихтисос, ҳамкорӣ дар самти таҷрибаомӯзии таълимӣ, истехсолӣ ва пешаздипломии донишчӯён, баланд бардоштани савияи касбии кормандон, татбиқи барномаҳои таълимӣ, лоиҳаҳои илмию педагогӣ, боз ҳам мустаҳкам намудани муносибатҳои илмию амалии мутақобилаи тарафҳо мувофиқи қонунгузориҳои амалкунандаи Ҷумҳурии Тоҷикистон ташкил медиҳад.

II. Самтҳои ҳамкорӣ

2. Мувофиқи шартномаи мазкур Донишгоҳ бо Амонатбанк дар самтҳои зерин ҳамкорӣ менамояд:

- гузаронидани конференсу семинарҳои муштарак илмию амалӣ ва таълимию методӣ оид ба мушкилотҳои мубрами ҷомеа, таҳияи пешниҳодҳо оид ба такмили барномаҳо;
- такмили чараёни таълиму тарбия;
- баланд бардоштани сатҳи омодагии касбии донишчӯёни Донишгоҳ ва кормандони Амонатбанк;
- ба роҳ мондани фаъолияти илмию таҳқиқотӣ оид ба масъалаҳои, ки манфиати мутақобиладоранд;
- омода намудан ва интишори корҳои илмии муштарак (нашри маҷмӯи мақолаҳо, китобҳои дарсӣ, васоити таълимию методӣ барои донишчӯён ва кормандон);
- барои бо қор таъмин намудани хатмкунандагони болаёқати Донишгоҳ мусоидат намудан.

3. Тарафҳо метавонанд чихати ноил шудан ба ҳадафҳои шартномаи мазкур дар самтҳои дигар низ ҳамкориро ба роҳ монанд.

III. Мазмуни шартнома

4. Уҳдадорихои Донишгоҳ:

-бо таклифи Амонатбонк таъмини иштироки устодон ва донишҷӯёни Донишгоҳ дар омода кардани барномаҳои таълимӣ, корҳои методӣ;
-аз ҷониби кафедраҳои гуногуни Донишгоҳ гузаронидани чорабиниҳо, таҳқиқоти илмӣ;

-дар асоси нақшаи кории Амонатбонк таъмини иштироки устодони Донишгоҳ барои баромад ба маърузаҳо, гузаронидани конференсҳои илмию амалӣ, семинарҳо ва дигар машғулиятҳо бо кормандон;

-ҳамасола додани роҳхат ба донишҷӯёни Донишгоҳ барои гузаронидани таҷрибаомӯзӣ тибқи тартиби муқарраршуда бо имзо ва муҳри мудирӣ шуъбаи таҷрибаомӯзӣ ва кор бо мутахассисони ҷавон;

-сафарбар намудани донишҷӯён ба таҷрибаомӯзии таълимӣ, истеҳсолӣ, ва пешаздипломӣ мувофиқи муҳлати дар нақшаҳои таълимӣ муқарраршуда;

-то оғози таҷрибаомӯзии таълимӣ, истеҳсолӣ ва пешаздипломӣ фиристодани шахси мутасаддӣ барои омода намудани шароити зарурии таҷрибагузаронӣ, таъмини роҳбари методии таҷрибаомӯзии таълимӣ, истеҳсолӣ ва пешаздипломии донишҷӯён ва назорати дар сатҳи зарурӣ гузаштани он;

-мувофиқа намудани барномаи таҷрибаомӯзӣ ва нақшаҳои инфиродӣ;

-мусоидат дар васеъ намудани маҳзанҳои илмию амалии Амонатбонк бо адабиёт ва маводи илмӣ;

-амалӣ намудани дигар чорабиниҳои муштарак, ки барои таҳкими ҳамкориҳои мутақобилан судманд заруранд ва аз моҳияти шартномаи мазкур бармеоянд.

5. Уҳдадорихои Амонатбонк:

-мусоидат ба устодон ва кормандони Донишгоҳ барои шиносӣ ва истифодаи маводи зарурии фаъолияти анҷомдодаи кормандони Амонатбонк то он ҳадде ки қонунгузорӣ иҷозат медиҳад;

-ҳамасола дар асоси роҳхати донишгоҳ қабул намудани то 50 (панҷоҳ) нафар донишҷӯ, барои гузаронидани таҷрибаомӯзии таълимӣ истеҳсолӣ ва пешаздипломӣ;

-ташқил ва таъмини гузаронидани таҷрибаомӯзии таълимӣ, истеҳсолӣ, ва пешаздипломии донишҷӯёни Донишгоҳ дар асоси нақшаҳои таълимӣ

- ва Низомнома дар бораи таҷрибаомӯзии шиносӣ, истехсолӣ ва пешаздипломии донишҷӯён дар Амонатбонк;
- таъмини шароити зарурӣ барои амалишавии барномаи таҷрибаомӯзии донишҷӯён;
 - барои роҳбарӣ ба рафти таҷрибаомӯзии донишҷӯён таъмин намудани кормандони баландихтисос;
 - баробари ба итмом расидани таҷрибаомӯзии таълимӣ, истехсолӣ ва пешаздипломӣ ба ҳар як донишҷӯ додани тавсифнома ва тасдиқи ҳисоботи онҳо оид ба таҷрибаомӯзӣ;
 - ба донишҷӯёни Донишгоҳ фароҳам овардани шароит ҳангоми тайёр намудани корҳои дипломӣ ва дигар маърузаҳои илмӣ таҳти сарвари роҳбари илмӣ;
 - дар асоси дархости Донишгоҳ таъмини иштироки кормандони Амонатбонк дар ҷараёни таълим, баромад бо маърузаҳо, гузаронидани машғулиятҳои семинарӣ ва амалӣ, иштирок дар маҳфилҳои илмӣ ва маҳфилҳои донишҷӯён;
 - навиштани тақризҳо ба корҳои дипломии донишҷӯён;
 - ҷалби кормандони Амонатбонк дар доираи имкониятҳои ҷойдошта барои беҳтар намудани фаъолияти илмию таълимӣ ва методии Донишгоҳ;
 - мусоидат дар васеъ намудани маҳзанҳои илмию амалии Донишгоҳ бо адабиёт ва таҳқиқоти илмӣ;
 - амалӣ намудани дигар чорабиниҳои муштарак, ки барои таҳкими ҳамкориҳои мутақобилан судманд заруранд ва аз моҳияти шартномаи мазкур бармеоянд.

IV. Муқаррароти хотимаӣ

6. Шартномаи мазкур ба муҳлати 5-сол баста шуда, он аз лаҳзаи ба имзо расидан эътибор пайдо менамояд.
7. Яктарафа даст кашидан аз иҷрои бандҳои шартнома манъ аст, ба истиснои ҳолатҳои, ки қонунгузориҳои Ҷумҳурии Тоҷикистон пешбинӣ кардааст ва ё иҷрои уҳдадорӣ номумкин мебошад.
8. Ҳуқуқ ва уҳдадорӣҳои тарафҳои шартнома тибқи ризоияти мутақобила мумкин аст, ки тағйир дода шавад ё қатъ гардад. Ризоияти тарафҳо бояд дар шакли хаттӣ ба расмият дароварда шавад. Дар ҳолати ба охир расидани муҳлати шартнома ба ҳамин муҳлат шартнома тамдид карда мешавад, агар яке аз тарафҳо қабл аз шаш моҳи ба охир расидани он тарафи дигарро дар бораи нияти қатъ кардани он ба таври хаттӣ огоҳ насозад.

9. Рафти иҷрои бандҳои шартнома аз тарафи раёсати Донишгоҳ ва Амонатбанк назорат карда мешавад.

10. Шартнома дар ду нусха тартиб дода шуда, як нусхаи он дар Донишгоҳ ва нусхаи дигараш дар Амонатбанк нигоҳ дошта мешавад. Нусхаҳо эътибори баробар доранд.

Ректори

Донишгоҳи миллии Тоҷикистон



Хушваҳтзода Қ.Х.

«__» _____ соли 2020

734025 ш. Душанбе,

х. Рӯдакӣ 17

Раиси Раёсати БДА ҚТ

«Амонатбанк»



Икромӣ С.С.

«24» _____ соли 2020

734001 ш. Душанбе,

кӯчаи Рӯдакӣ 105.